

अखिल भारतीय तंत्र शिक्षण परिषद, नवी दिल्ली  
यांनी दिलेल्या मान्यतेस अनुसरून, शैक्षणिक वर्ष  
२०१५-१६ पासून भारतीय नौदलाच्या INS हमला,  
मार्वे, मालाड (पश्चिम), मुंबई येथील एमबीए  
(लॉजिस्टिक मॅनेजमेंट) या अभ्यासक्रमाच्या  
प्रवेशक्षतेत वाढ करण्यास मान्यता देण्याबाबत....

### महाराष्ट्र शासन

### उच्च व तंत्रशिक्षण विभाग

शासन निर्णय क्र.टीईएम-२०१६/प्र.क्र.२१/तांशि-४

मंत्रालय विस्तार भवन, मुंबई-४०० ०३२

दिनांक: १ मार्च, २०१६.

- वाचा :-** १) शासन निर्णय, उच्च व तंत्र शिक्षण विभाग, क्र. टीईएम-२०१४/ प्र.क्र.१०५  
/तांशि-४, दिनांक २७/०५/२०१४  
२) अखिल भारतीय तंत्र शिक्षण परिषद, नवी दिल्ली यांचे पत्र क्र. वेस्टर्न/१-  
२४५३६१७४४४/२०१५/ईओए/कोरिजेन्डम-१, दिनांक २७/१०/२०१५  
३) संचालक, तंत्रशिक्षण, महाराष्ट्र राज्य, मुंबई यांचे पत्र क्र. २/एनजीसी/  
मान्यता/२०१५/१५८४, दिनांक ०१/१२/२०१५

### प्रस्तावना :

भारतीय नौदलाच्या INS हमला, मार्वे, मालाड (पश्चिम), मुंबई येथे भारतीय नौदलातील अधिकारी व नौसैनिकांना विविध प्रकारचे व्यवस्थापन अभ्यासक्रम शिकविले जातात. सदर अभ्यासक्रम २ ते ४८ आठवडे अशा कालावधीचे आहेत. तसेच या ठिकाणी भारतीय भू-सेना, भारतीय हवाई दल व तट रक्षक दल यामधील अधिका-यांनादेखील प्रशिक्षण देण्यात येते. याशिवाय परदेशातील नौदलातील अधिका-यांनाही प्रशिक्षण देण्यात येते. सदर संस्थेत एम.बी.ए. (लॉजिस्टिक मॅनेजमेंट) हा अभ्यासक्रम ४८ आठवड्यांचा असून तो वार्षिक तत्वावर राबविण्यात येतो व तो दरवर्षी जुलैपासून सुरु होतो.

२. शैक्षणिक वर्ष २०१४-१५ मध्ये INS हमला, मार्वे, मालाड (पश्चिम), मुंबई येथे एमबीए (लॉजिस्टिक मॅनेजमेंट) - २० अभ्यासक्रमाची संस्था सुरु करण्यास तसेच २० वरून २८ अशी प्रवेशक्षमता वाढ करण्यास उपरोक्त वाचा १) येथील शासन निर्णयान्वये मान्यता दिलेली आहे.

३. तथापि, अखिल भारतीय तंत्र शिक्षण परिषद, नवी दिल्ली यांनी त्यांच्या उपरोक्त वाचा २) येथील पत्रान्वये शैक्षणिक वर्ष २०१५-१६ पासून सदर संस्थेतील एमबीए (लॉजिस्टिक मॅनेजमेंट) या अभ्यासक्रमाच्या प्रवेशक्षमतेत २८ वरून ६० अशी वाढ करण्यास मान्यता दिलेली आहे. त्यास अनुसरून उपरोक्त वाचा ३) येथील पत्रान्वये संचालक, तंत्र शिक्षण यांनी प्रस्तावित केल्याप्रमाणे शैक्षणिक वर्ष २०१५-१६ पासून INS हमला, मार्वे, मालाड (पश्चिम), मुंबई येथील एमबीए (लॉजिस्टिक मॅनेजमेंट) या अभ्यासक्रमाच्या प्रवेशक्षमतेत २८ वरून ६० अशी वाढ करण्यास शासनाची मान्यता देण्याची बाब विचाराधीन होती.

## शासन निर्णय :

अखिल भारतीय तंत्र शिक्षण परिषद, नवी दिल्ली यांनी त्यांच्या उपरोक्त वाचा २) येथील पत्रान्वये दिलेल्या मान्यतेस अनुसरून, उपरोक्त वाचा ३) येथील पत्रान्वये संचालक, तंत्र शिक्षण यांनी प्रस्तावित केल्याप्रमाणे, शैक्षणिक वर्ष २०१५-१६ पासून भारतीय नौदलाच्या INS हमला, मार्वे, मालाड (पश्चिम), मुंबई येथील एमबीए (लॉजिस्टिक मॅनेजमेंट) या अभ्यासक्रमाच्या प्रवेशक्षमतेत २८ वरून ६० अशी वाढ करण्यास खालील अटी व शर्तीच्या अधीन राहून शासनाची मान्यता देण्यात येत आहे.

- १) अखिल भारतीय तंत्राशिक्षण परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटीची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेची प्रवेशक्षमता वर नमूद केल्याप्रमाणे राहिल.
- २) सदर अभ्यासक्रमाच्या संलग्नीकरणासाठी संस्थेने महाराष्ट्र राज्य विद्यापीठ अधिनियम, १९९४ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा सांकेतांक २०१६०३०११६३३४१३३०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

**महाराष्ट्राचे राज्यपाल यांच्या आदेशानुसार व नावाने.**

**(म.मा.मोरवे)**

अवर सचिव, महाराष्ट्र शासन

प्रति,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्रशिक्षण, विभागीय कार्यालय, मुंबई (संचालक, तंत्र शिक्षण यांच्यामार्फत)
३. कमांडींग ऑफिसर, INS हमला, मार्वे, मालाड (पश्चिम), मुंबई ४०० ०९५
४. अतिरिक्त सचिव (तांत्रिक), भारत सरकार, अखिल भारतीय तंत्र शिक्षण परिषद, ७ वा मजला, चंद्रलोक भवन, जनपथ, नवी दिल्ली - ११० ००१.
५. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
६. विभागीय अधिकारी, अखिल भारतीय तंत्र शिक्षण परिषद, पश्चिम विभागीय कार्यालय, इंडस्ट्रियल इन्शुरन्स बिल्डींग, २ रा मजला, चर्चगेट, मुंबई.
७. निवड नस्ती, तांशि-४